

नवीन व नवीकरणीय ऊर्जा व ऊर्जा संवर्धन क्षेत्रातील  
तांत्रिक सल्लागार संस्थांचे पॅनल नियुक्त करणेबाबत.

## महाराष्ट्र शासन

उद्योग, ऊर्जा व कामगार विभाग,  
शासन निर्णय, क्र. अपाऊ २०१६/ प्र.क्र.११६/ऊर्जा - ७  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक ८ जून, २०१६.

### प्रस्तावना -

राज्याचे नवीन व नवीकरणीय ऊर्जा स्रोत ( अर्थात अपारंपरिक ऊर्जा स्रोत) यापासून वीज निर्मितीच्या पारेषण संलग्न प्रकल्पांसाठी एकत्रित धोरण-२०१५ व नवीन व नवीकरणीय ऊर्जा स्रोतांपासून विकेंद्रित पारेषण विरहित ऊर्जा निर्मितीचे एकत्रित धोरण २०१६ शासनाने नुकतेच जाहीर केले आहे.

महाराष्ट्र ऊर्जा विकास अभिकरण (महाऊर्जा) ही नवीन व नवीकरणीय ऊर्जा व ऊर्जा संवर्धन या क्षेत्रातील शासनाची मुलाधार संस्था असल्याने त्यांच्याकडून विविध शासकीय/ निमशासकीय संस्था, खाजगी संस्था तसेच सर्वसामान्य जनतेस नवीन व नवीकरणीय ऊर्जा स्रोतांवर आधारित साधने/ योजनेविषयी माहिती व ऊर्जा संवर्धन कार्यक्रम इत्यादी विषयीची माहिती आणि या सर्व कार्यक्रमांची अंमलबजावणी करण्यासाठी तांत्रिक सहाय्य केले जाते.

वर नमूद केलेल्या कार्यक्रमाची व्याप्ती वाढल्यामुळे विकसित होणारे प्रकल्प यशस्वीरित्या पूर्ण करण्यासाठी या क्षेत्रातील तांत्रिक सल्लागारांची मोठ्या प्रमाणावर आवश्यकता आहे. तसेच या क्षेत्रात नवनवीन तंत्रज्ञान विकसित होत असून याचा फायदा राज्यातील जनतेस होण्यासाठी व त्यावर आधारित असलेले प्रकल्प यशस्वीरित्या व ठराविक कालावधीत पूर्ण होणे आवश्यक आहे. तेव्हा अनुभवी व तज्ज्ञ सल्लागारांकडून तांत्रिक मार्गदर्शन घेऊन सदर प्रकल्पाची उभारणी केल्यास असे प्रकल्प यशस्वीरित्या आस्थापित होण्यास मदत होईल.

महाऊर्जा, पुणे यांच्या नियामक मंडळाचा आयत्या वेळेचा ठराव क्र. २५ (क), दि.६.१.२०१६ नुसार, या क्षेत्रात कार्यरत असलेल्या तज्ञांची निवड करून सल्लागारांचे पॅनल नियुक्ती करण्यास, तांत्रिक शुल्काची रक्कम ठरविण्यास व आवश्यक ती कार्यवाही करण्याचे सर्व अधिकार महासंचालक, महाऊर्जा, पुणे यांना प्रदान केले आहेत.

किंबहुना, नवीन व नवीकरणीय ऊर्जा मंत्रालय, भारत सरकार यांच्यातर्फे देखील अशा स्वरूपाचे सल्लागारांचे पॅनल तयार करण्यात आले आहे. त्यानुषंगाने महाऊर्जा, पुणे यांनी सादर केलेल्या प्रस्तावास शासन स्तरावरून मान्यता देण्याची बाब शासनाच्या विचाराधीन होती.

### **शासन निर्णय:-**

नवीन व नवीकरणीय ऊर्जा व ऊर्जा संवर्धन क्षेत्रातील अनुभवी व तज्ञ सल्लागार /सल्लागार संस्थांची निवड करून त्यांचे पॅनल नियुक्त करण्यास, तांत्रिक शुल्काची रक्कम ठरविण्यास व आवश्यक ती कार्यवाही करण्याचे सर्व अधिकार महासंचालक, महाऊर्जा, पुणे यांना महाऊर्जा, पुणे यांच्या नियामक मंडळाचा आयत्या वेळेचा ठराव क्र. २५ (क), दि.६.१.२०१६ नुसार दिले आहेत, सदरहू कार्यवाहीस या शासन निर्णयान्वये मान्यता देण्यात येत आहे.

यासंदर्भात शासनाच्या प्रचलित नियमातील तरतुदीनुसार आवश्यक ती कार्यवाही महासंचालक, महाऊर्जा यांनी करावी.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०६०८१७४१४०१०१० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे

महाराष्ट्राचे राज्यपाल यांच्या आदेशानुसार व नावाने,

( रो. प्र. जाधव )

अवर सचिव, महाराष्ट्र शासन

प्रति,

- १) मा. मंत्री (नवीन व नवीकरणीय ऊर्जा) यांचे खाजगी सचिव, मंत्रालय, मुंबई.
- २) अध्यक्ष, महाराष्ट्र राज्य विद्युत नियामक आयोग, मुंबई ( \*\*पत्राने)
- ३) सर्व अपर मुख्य सचिव / प्रधान सचिव सचिव, सर्व मंत्रालयीन विभाग, मंत्रालय, मुंबई.
- ४) महासंचालक, महाऊर्जा, म्हाडा कमर्शियल कॉम्प्लेक्स, त्रिदलनगरसमोर, येरवडा, पुणे
- ५) सर्व विभागीय आयुक्त
- ६) सर्व जिल्हाधिकारी
- ७) सर्व मुख्य कार्यकारी अधिकारी, जिल्हा परिषद
- ८) मुख्य कार्यकारी अधिकारी, महाराष्ट्र जीवन प्राधिकरण.
- ९) सर्व आयुक्त, महानगरपालिका
- १०) सर्व मुख्याधिकारी, नगरपालिका /नगरपरिषद/ नगरपंचायती
- ११) मुख्य अभियंता (विद्युत) महाराष्ट्र शासन, सार्वजनिक बांधकाम विभाग, प्रशासकीय इमारत ३ रा मजला, रामकृष्ण चेंबूरकर मार्ग, चेंबूर (पूर्व), मुंबई - ७१.
- १२) व्यवस्थापकीय संचालक महाराष्ट्र राज्य विद्युत मंडळ सूत्रधार कंपनी मर्यादित, मुंबई
- १३) व्यवस्थापकीय संचालक महाराष्ट्र राज्य विद्युत वितरण कंपनी मर्यादित, मुंबई
- १४) व्यवस्थापकीय संचालक महाराष्ट्र राज्य विद्युत निर्मिती कंपनी मर्यादित, मुंबई
- १५) व्यवस्थापकीय संचालक महाराष्ट्र राज्य विद्युत पारेषण कंपनी मर्यादित, मुंबई
- १६) सर्व परवानाधारक कंपन्या.
- १७) निवड नस्ती (ऊर्जा - ७) उद्योग, ऊर्जा व कामगार विभाग, मंत्रालय, मुंबई -३२.

\*\*\* \*\*